

आयात पुं. (तत्.) विदेश से अपने देश में आया हुआ या आने वाला माल वि. (तत्.) आगत, आया हुआ।

आयातक पुं. (तत्.) दे. आयातकर्ता।

आयात-कर पुं. (तत्.) आयात किए जाने वाले सामान पर, सरकार द्वारा लगाया जाने वाला शुल्क।

आयातकर्ता पुं. (तत्.) आयातक, व्यापार के लिए विदेश से अपने देश में माल या वस्तु मँगवाने वाला (व्यक्ति, देश आदि)। importer

आयात-व्यापार पुं. (तत्.) विदेशी वस्तुओं अथवा सेवाओं का व्यावसायिक रूप में आयात।

आयात शुल्क पुं. (तत्.) विदेशों से मँगए गए माल पर देश के नियमों के अनुरूप देय कर राशि। import duty

आयाति स्त्री. (तत्.) 1. आगमन 2. पास आने की स्थिति या क्रिया।

आयातित वि. (तत्.) (जिसका) आयात किया गया (हो)।

आयान पुं. (तत्.) 1. आना 2. प्रकृति, स्वभाव, आदत।

आयाम पुं. (तत्.) 1. विस्तार, लंबाई, किसी वस्तु या धारणा की व्यापकता के विविध पक्ष 2. नियमन करने की क्रिया 3. भौ. 1. किसी दोलन का उसकी साम्यावस्था से महत्तम विस्थापन 2. किसी कण या पिंड के सरल आवर्त दोलन में वह राशि जो दोलन-केंद्र के दाईं या बाईं ओर उस बिंदु तक की दूरी होती है जहाँ तक कण का पिंड जाता है और वापस आ जाता है। amplitude

आयामन पुं. (तत्.) 1. आयाम अथवा आकार में विस्तृत करना 2. नियम बद्ध करना, नियमन 3. नियंत्रित करना, नियंत्रण।

आयामित वि. (तत्.) खींचा हुआ, फैलाया हुआ।

आयामी वि. (तत्.) 1. लंबा 2. नियमित करने वाला।

आया राम गया राम वि. (देश.) [आयाराम+गयाराम] अवसरवादी व्यक्ति। राजनैतिक तंत्र में, मौके के मुताबिक, घाटे का दल छोड़ कर फायदे के दल में शामिल हो जाने वाला/वाली, मौका परस्त।

आयास पुं. (तत्.) 1. यत्न, बहुत कोशिश 2. श्रम, कड़ी मेहनत 3. थकावट 4. मानसिक पीड़ा।

आयासक वि. (तत्.) 1. परिश्रम करनेवाला 2. थकाने वाला 3. कष्टकारक।

आयासी वि. (तत्.) 1. आयास करने वाला, श्रम करने वाला, परिश्रमी 2. प्रयत्न करने वाला 3. श्रम अथवा प्रयत्न के उपरांत थका हुआ व्यक्ति।

आयुःशेष पुं. (तत्.) आयु का शेष भाग वि. (तत्.) जन्म से मृत्यु तक की अवधि।

आयु स्त्री. (तत्.) 1. वय (वयस्), उम्र 2. जितनी आयु अभी शेष है, जीवनकाल 3. जिंदगी मुहा. आयु खुटाना-उम्र कम होना।

आयुक्त वि. (तत्.) 1. संयुक्त 2. नियुक्त 3. अधिकार-प्राप्त 4. प्राप्त। पुं. (तत्.) (पदनाम) 1. किसी विशेष कार्य के लिए नियुक्त आयोग का प्रमुख या अध्यक्ष 2. कमिशनरी का प्रधान अधिकारी, कमिशनर।

आयुत वि. (तत्.) 1. मिश्रित 2. द्रवित, पिघला हुआ, पुं. (तत्.) आधा पिघला हुआ नवनीत या मक्खन।

आयुध पुं. (तत्.) अस्त्र-शस्त्र, हथियार।

आयुधजीवी वि. (तत्.) अस्त्र या हथियार से जीविका करनेवाला। पुं. 1. सैनिक, सिपाही 2. आयुधकर्मी।

आयुधनिर्माणी स्त्री. (तत्.) वह फैक्टरी जहाँ सैन्य कार्रवाई के लिए आवश्यक अस्त्र-शस्त्र आदि का निर्माण या संयोजन किया जाता है और आवश्यकतानुसार सेना को उनकी पूर्ति की जाती है ordinance factory तु. आयुधशाला।

आयुधपाल पुं. (तत्.) शस्त्रागार का अधिकारी।